

Gözellik solmaýar / grek rowaýaty

Category: Halk döredijiligi we rowaýatlar, Kitapcy

написано kitapcy | 24 января, 2025

Gözellik solmaýar / grek rowaýaty GÖZELLIK SOLMAÝAR

Her ýyl afinylylar Kritiň şasy Minosa eýmenç aždarha üçin, ýedi gyz we ýedi ýigit paç töleýärdiler. Afinyly şa Egeýiň edermen ogly Tezeý bu betbagtlygyň külpetli zynjyryny hemişelik üzmegi ýüregine düwüp, ýigitleriň biri bilen ýerini çalşyp, gara ýelkenli gämi bilen ýola rowana bolýar. Ol üstünlik bilen dolansa, ýas ýelkenini ak ýelken bilen çalyşjakdygyny kakasyna aýdyp gidýär. Minosyň gyzy ajaýyp we nowjuwan Ariadna gaýduwsyz Tezeýe aşyk bolýar we ony ölümden halas etmegi ýüregine düwýär. Tezeý edil ýylanly ýumak ýaly çylşyrymly, tüm-garaňky labirintiň çykalgasyny tapyp, öküž kelleli aždarhany – Minotawry ýeňmelidi. Ariadna gahrymana ýagtylyga çykar ýaly tükeniksiz ýüpüň kelebini sowgat berýär. Ýüp edil gyzyň söýgüsinden örülen ýaly, Tezeýi halas edýär.

Ine-de, Tezeý azat! Ol halasgärini özi bilen gaçmagyny soraýar we talap edýär.

Tezeý ony gelin edinýär. Ariadna söýgülisi üçin watanyndan, öýünden, kakasyndan jyda düşýär.

Emma gaçgaklar apy-tupana uçrap, ýat adada dynç alanlarynda, Tezeý uklap ýatan Ariadnany biwepalyk bilen terk edýär. Bu dönükligi ykbal bagyşlamaýar. Ýelkenleri çalyşmagy unudan Tezeý kakasynyň ölümüne sebäp bolýar: şa Egeý özüni deňze zyňýar.

Ariadnanyň gözelligine söýgüsiz solmak miýesser etmedi. Oňa çyn aşyk bolan hudaý Dionis gyzy alyp gaçýar we oňa öýlenýär. Hudaýlar Ariadna jadyly otagy sowgat berýärler, bagtly Dionis bolsa, ony asmana oklap, täze ýyldyzlar toplumyny döredýär.

Terjime eden: Gözel NOBATOWA. Halk döredijiligi we rowaýatlar